

जबलपुर, बुधवार 27 मई 2026

login : www.haribhoomi.com

हरिभूमिजबलपुर भूमि

सीएमएचओ सहित 4 बड़े अधिकारियों पर लटकी एफआईआर व रिकवरी की तलवार

जबलपुर। स्वास्थ्य विभाग के सितारे गर्दिश में चल रहे है। इन दिनों एक के बाद एक घोटाले सामने आ रहे है। डॉक्टरों के फर्जीवाड़े बिना खरीदी के भुगतान के बाद राष्ट्रीय स्वास्थ्य मिशन (एनएचएम) के तहत जिले की संजीवनी क्लीनिकों के कायाकल्प के लिए आई लाखों रुपये की राशि के घोटाले का मामला सामने आया है। 57 लाख रुपए के इस फर्जीवाड़े को लेकर सीएमएचओ सहित चार जिम्मेदार अधिकारियों में तय समय सीमा पर संतोषजनक जवाब प्रस्तुत नहीं किया, लिहाजा उन पर एफआईआर और राशि रिकवरी की तलवार लटक रही है।

56.98 लाख उड़ाए, काम ‘शून्य’

विभागीय जानकारी के अनुसार, वित्तीय वर्ष 2025-2026 में जबलपुर जिले की शहरी स्वास्थ्य संस्थाओं को ‘नेशनल क्वालिटी एश्योरेंस मानक’ (एनक्यूएएस) के अनुसार अपग्रेड करने और उनका प्रमाणीकरण कराने का लक्ष्य रखा गया था। इसके तहत शहरी स्वास्थ्य कार्यक्रम की गतिविधि के अंतर्गत प्रति संस्था 1 लाख रुपये के मान से कुल 58 संजीवनी क्लीनिकों के लिए 58.00 लाख रुपये का बजट आवंटित किया गया था। विभागीय रिकॉर्ड के मुताबिक, संबंधित अधिकारियों ने इस बजट में से 56.98 लाख रुपये का उपयोग भी कर लिया। लेकिन जब राज्य स्तर पर भोपाल में इसकी उच्च स्तरीय समीक्षा की

स्टेशन पर सीडियों से गिरकर महिला यात्री घायल

राज्य सरकार को नोटिस हाईकोर्ट में रूल-48 की संवैधानिकता को चुनौती

जबलपुर। मप्र हाईकोर्ट नियम 2008 के अध्याय-10 के रूल-48 की संवैधानिकता को चुनौती दी गई है। जस्टिस विवेक जैन व जस्टिस अजय कुमार निरंकारी की डिवीजन बेंच ने राज्य शासन और अन्य को नोटिस जारी किया है। याचिकाकर्ता दिनेश दुबे की ओर से तर्क दिया गया कि हाईकोर्ट का रूल-48 संविधान के अनुच्छेद 21 के विपरीत है। इस नियम के तहत दोषसिद्ध व्यक्ति को आपराधिक पुनरीक्षण याचिका दायर करने से पूर्व आत्म समर्पण करना होता है। जबकि दंड प्रक्रिया संहिता 1973 की धारा 397 एवं भारतीय नागरिक सुरक्षा संहिता 2023 की धारा 438 में ऐसा कोई प्रावधान नहीं है।

चैक बाउंस के आरोपी को एक वर्ष का सश्रम कारावास, अदा करना होगा साढ़े 14 लाख का प्रतिकर

अनुबंध राशि नहीं लौटाने पर जेएमएफसी कोर्ट ने सुनाई सजा

जबलपुर। न्यायिक मजिस्ट्रेट प्रथम श्रेणी डॉ. गौरव गर्ग की न्यायालय द्वारा चैक बाउंस के आरोपी को 1 वर्ष के सश्रम कारावास की सजा सुनाई गई है। मंडी मंदार टेकरी निवासी शोएब कुरैशी द्वारा बड़ी मंदार टेकरी निवासी परवेज अहमद सिद्दीकी के विरुद्ध परिवार दायर किया था कि आरोपी ने कुदवारी स्थित भूमि के विक्रय अनुबंध किया था। अनुबंध का पालन नहीं करने पर 11 लाख रुपए का चेक दिया गया, जो बाउंस हो गया। प्रस्तुत साक्ष्य का अवलोकन व मूल्यांकन करने के पश्चात न्यायालय द्वारा आरोपी को एक वर्ष के सश्रम कारावास और एक माह के भीतर 14 लाख 47 हजार रुपए बतौर प्रतिकर अदा करने हेतु निर्देशित किया है।

सड़क सुरक्षा अभियान का असर...

जबलपुर में घटे हादसे, मौतों में 21 प्रतिशत से ज्यादा कमी

हरिभूमि, जबलपुर।

जिले में सड़क सुरक्षा को लेकर पुलिस और यातायात विभाग द्वारा चलाए जा रहे लगातार अभियान अब जमीन पर असर दिखाने लगे हैं। वर्ष 2025 की तुलना में वर्ष 2026 में सड़क दुर्घटनाओं, मौतों और घायलों की संख्या में उल्लेखनीय कमी दर्ज की गई है। पुलिस की सख्त कार्रवाई, ट्रैफिक नियमों के प्रति बढ़ी जागरूकता और सड़क सुरक्षा अभियानों के चलते जिले में यातायात व्यवस्था पहले की अपेक्षा अधिक अनुशासित नजर आने लगी है। एएसपी यातायात अंजना तिवारी द्वारा जारी आंकड़ों के अनुसार वर्ष 2025 में जिले में कुल 1285 सड़क दुर्घटनाएं हुई थीं, जबकि वर्ष 2026 में यह संख्या घटकर 1260 रह गई। सबसे बड़ी ग़हत सड़क हादसों में होने वाली मौतों के आंकड़ों में देखने को मिली है। वर्ष 2025 में जहां 267 लोगों की जान गई थी, वहीं वर्ष 2026 में यह आंकड़ा घटकर 207 पर पहुंच गया। यह करीब 21.47 प्रतिशत की गिरावट को दर्शाता है। इसी तरह सड़क हादसों में घायल होने वालों की संख्या में भी 14.60 प्रतिशत की कमी दर्ज की गई है।

संजीवनी क्लीनिकों के कायाकल्प में 57 लाख रुपए का घोटाला !



गई, तो चौंकाने वाला सच सामने आया। कागजों पर करीब पूरा बजट ठिकाने लगाने के बाद भी जबलपुर जिले की एक भी शहरी स्वास्थ्य संस्था या संजीवनी क्लीनिक का एनक्यूएएस सर्टिफिकेशन नहीं कराया गया और न ही संस्थाएं मानकों के अनुरूप तैयार मिलीं।

इन अधिकारियों को नोटिस

राज्य स्तर से जारी पत्र क्रमांक: एन.एच.एम./शहरी स्वास्थ्य/2026/ई-1241172/06/1023 के तहत सीधे तौर पर घोर लापरवाही और वित्तीय नियमों के उल्लंघन को लेकर डॉ. नवीन कोठारी — जिला मुख्य चिकित्सा एवं स्वास्थ्य अधिकारी (सीएमएचओ), संदीप नामदेव — सहायक शहरी कार्यक्रम प्रबंधक, शिखा गर्ग — जिला

क्वालिटी मॉनिटर, रेखा साहू — जिला लेखा प्रबंधक को कारण बताओ नोटिस जारी किया गया था, लेकिन 15 दिनों की समय सीमा के अंदर इन्होंने नोटिस का जवाब नहीं दिया।

इस पूरे मामले को राज्य एनएचएम प्रशासन ने शासकीय धन के दुरुपयोग और वरिष्ठ स्तर के दिशा-निर्देशों की खुली अवहेलना माना है। अपर मिशन संचालक ने सख्त रुख अपनाते हुए अधिकारियों को निर्देशित किया है कि वे 15 दिनों के भीतर इन सभी शहरी स्वास्थ्य संस्थाओं को नेशनल क्वालिटी एश्योरेंस मानक (एनक्यूएएस) प्रमाणीकरण की तय प्रक्रिया में लाएं और वस्तुस्थिति से अवगत कराएं। ऐसा न होने पर संबंधित अधिकारियों से इस पूरी राशि की व्यक्तिगत रिकवरी की जाएगी। इस संबंध में सीएमएचओ डॉ. नवीन कोठारी का कहना है कि उन्होंने 5 अप्रैल 2026 को पदभार संभाला है और यह मामला सीएमएचओ संजय मिश्रा के कार्यकाल से जुड़ा है।

विभागीय सूत्रों से मिली जानकारी के अनुसार, नोटिस में दी गई 15 दिनों की अनिवार्य मियाद खत्म हो चुकी है, लेकिन अपनी गंदन फंसेती देख संबंधित अधिकारी अब तक कोई संतोषजनक जवाब या ग्राउंड रिपोर्ट राज्य मुख्यालय के समक्ष प्रस्तुत नहीं कर पाए हैं। सूत्रों का कहना है कि अब स्वास्थ्य विभाग के इन आलाों अधिकारियों पर सीधे एफआईआर दर्ज कराने और वेतन व संपत्ति से रिकवरी करने की फाइल आगे बढ़ चुकी है।

सिहोरा में वारदात, बहू का बचाव करने पर गई जान

जबलपुर।

जिला मुख्यालय से लगभग 40 किमी दूर सिहोरा के गढ़िया मोहल्ला में शराब के नशे में धुत कलयुगी बेटे ने अपनी ही ‘मां’ के सिर पर टेबिल फैन से हमला कर दिया, जिससे उसकी मौत हो गई। दरअसल शराबी बेटा अपनी पत्नी से लड़ाई झगड़ा मारपीट कर रहा था और उसकी मां बीच बचाव करने पहुंची, जिस वजह से उसे अपनी जान देकर चुकानी पड़ी। पुलिस ने आरोपी पुत्र के खिलाफ हत्या का मामला दर्ज कर लिया है आरोपी अभी फरार है।

घटना के संबंध में अतिरिक्त पुलिस अधीक्षक ग्रामीण सूर्यकांत शर्मा ने बताया कि सिहोरा के वार्ड नंबर 7 गढ़िया मोहल्ला निवासी 30 वर्षीय करन कोल बीती रात शराब



के नशे में धुत होकर अपने घर पहुंचा। घर में खाना खाने की बात को लेकर पति पत्नी के बीच विवाद हुआ और इस विवाद में करन अपनी पत्नी कांति बाई कोल के साथ गालीगलौज करते हुए मारपीट करने लगा। बहू कांति की आवाज सुनकर करन की 65 वर्षीय वृद्ध मां गिरान बाई मौके पर पहुंची और बीच बचाव

करने लगी। इसी दौरान नशे में धुत करन ने आगबबुला होते हुए अपनी मां को धक्का देकर जमीन पर गिराया और हाथापाई करता रहा। प्रारंभिक जांच में इस बात का खुलासा हुआ है कि आरोपी करन ने घर में रखे टेबल फैन से मां पर ताबड़तोड़ वार किए, जिससे उनकी मौके पर ही मौत हो गई। वारदात के बाद आरोपी मौके से फरार हो गया। वारदात की सूचना मृतका के बड़े बेटे दशरथ कोल ने पुलिस को दी। पुलिस ने इस सूचना पर मौके पर पहुंचकर मुआयना पश्चात शव को पोस्टमार्टम के लिए भिजवाया। पुलिस ने आरोपी कप्तूत करन के खिलाफ 103 (1) बीएनएस के तहत अपराध दर्ज कर लिया है आरोपी अभी पुलिस गिरफ्त से दूर है।

पेट्रोल की बढ़ती कीमतों के विरोध में दोपहिया वाहनों को दी गई श्रद्धांजलि

जबलपुर। युवा कांग्रेस के जबलपुर उपाध्यक्ष राहुल रजक के नेतृत्व में कैट विधानसभा अंतर्गत सदर स्थित पेट्रोल पंप के समीप दोपहिया वाहनों को “श्रद्धांजलि” अर्पित की गई, पेट्रोल के दामों में केवल दो सप्ताह में 8 रुपये से अधिक की वृद्धि के खिलाफ कांग्रेस ने एक अनोखा और प्रतीकात्मक आंदोलन किया। युवा कांग्रेस के राहुल रजक ने कहा कि पेट्रोल की ऊँची कीमतें दैनिक जीवन और छोटे व्यवसायों पर भारी प्रभाव डाल रही हैं। उन्होंने सरकार से मांग की कि तत्काल प्रभाव से इंधन दरों में स्थिरता लायी जाए और आम आदमी की परेशानियों को गंभीरता से समझा जाए। यह श्रद्धांजलि प्रतीकात्मक विरोध नहीं है, बल्कि यह जनता की आवाज है। हमारी कोशिश है कि नीति निर्माता आम जनता की समस्याओं के प्रति जागरूक हों और इंधन मूल्य वृद्धि पर विचार करें।

नागरिकों से नियम पालन की अपील

यातायात पुलिस ने नागरिकों से अपील की है कि वे हेलमेट और सीट बेल्ट का अनिवार्य रूप से उपयोग करें, शराब पीकर वाहन न चलाएं और गति सीमा का पालन करें। पुलिस का कहना है कि सड़क सुरक्षा केवल प्रशासन की जिम्मेदारी नहीं, बल्कि हर नागरिक की सहभागिता से ही सुरक्षित यातायात व्यवस्था संभव है।

सकारात्मक परिणाम अब आंकड़ों में दिखाई दे रहा है



विशेष फोकस किया जा रहा है। हेलमेट, सीट बेल्ट और इंक एंड ड्राइव के खिलाफ लगातार अभियान चलाए जा रहे हैं, जिसका सकारात्मक परिणाम अब आंकड़ों में दिखाई दे रहा है।

—संपत उपाध्याय, पुलिस कप्तान



उपभोक्ता मंच की याचिका पर जांच आयोग में सुनवाई

जबलपुर।

इंडियन वेसल्स एक्ट 2021 में कहीं भी उल्लेख नहीं है कि दुर्घटनाग्रस्त क्रूज को जांच के पूर्व में नष्ट किया जाये, जिला प्रशासन को भी ऐसा अधिकार नहीं है। इस दलील के साथ नागरिक उपभोक्ता मार्गदर्शक मंच द्वारा प्रस्तुत याचिका पर मंगलवार को जांच आयोग के अध्यक्ष जस्टिस संजय द्विवेदी ने सुनवाई हुई। जस्टिस द्विवेदी ने आदेश पारित किया कि नागरिक उपभोक्ता मार्गदर्शक मंच की याचिका में प्रस्तुत बिंदुओं को जांच में प्रमूखता से लिया जायेगा तथा मंच को पुनः जांच के दौरान सुनवाई के लिये अवसर दिया जायेगा। इसके पूर्व में मंच के डॉ. पी.जी. नाजपांडे तथा एड. वेदप्रकाश

बिना जांच के क्रूज को नष्ट करना गैरकानूनी

अधौलिया ने कलेक्टर कार्यालय के कमरा नं. 43 में जाकर जांच आयोग के अध्यक्ष जस्टिस द्विवेदी के समक्ष उपस्थिति दर्ज कर याचिका दायर की। याचिका में बताया गया कि नेशनल ग्रीन ट्रिब्यूनल ने 12 सितम्बर 2023 को स्पष्ट आदेश दिये हैं कि क्रूज में फोर स्टोक इंजन होना चाहिये लेकिन दुर्घटनाग्रस्त क्रूज में मात्र 100 एच.पी. का इंजन था और उसमें भी दूसरा इंजन फेल हो गया था। एन.जी.टी. के आदेशानुसार पर्यावरण के नियमों का पालन होना था किंतु क्रूज संचालकों के पास ऐसा कोई प्रमाण पत्र नहीं था। जब क्रूज नष्ट कर दिया गया तब उसका फिटनेस की जांच कैसे होगी?

आयोग ने चिंता व्यक्त की

नेशनल ग्रीन ट्रिब्यूनल के आदेश के पैरा 132 में निर्देश है कि बोट के फिटनेस की पहली प्राथमिकता होना चाहिये। लेकिन जब बोट ही नष्ट कर दिया गया है तब फिटनेस की जांच कैसे होगी? इस बिंदु पर जांच आयोग ने चिंता व्यक्त करते हुये याचिकाकर्ताओं को निर्देश दिया कि वे संबंधित दस्तावेज प्रस्तुत करें।यहां उल्लेखनीय है कि गत 30 अप्रैल को बरगी बांध में क्रूज दुर्घटना के बाद राज्य सरकार द्वारा गठित एक सदस्यीय जांच आयोग ने मंगलवार से सुनवाई आरंभ कर दी है।



सराफा प्रीमियर लीग : क्वार्टर फाइनल में आज दिग्गज टीमों की भिड़त

जबलपुर। रानीताल स्टेडियम के वेलोड्रम में चल रही सराफा प्रीमियर लीग (एसपीएल) में लीग चरण के सभी मुकाबले 25 मई को पूरे हो गए। 18 टीमों द्वारा खेले गए मुकाबलों के बाद प्रदर्शन के आधार पर शीर्ष 8 टीमों ने क्वार्टर फाइनल में प्रवेश किया है। अब आज 26 मई को नॉकआउट मुकाबलों में दिग्गज टीमों आमने-सामने होंगी। मध्यप्रदेश सराफा एसोसिएशन के अध्यक्ष राजा सराफ एवं सराफा एसोसिएशन जबलपुर के अध्यक्ष नवीन सराफ ने बताया कि टूर्नामेंट को पारदर्शी एवं निष्पक्ष बनाने के लिए प्रोफेशनल ऑनलाइन एप्लीकेशन के माध्यम से आयोजित किया गया है। इसमें सभी टीमों का पंजीकरण कर उनके प्रदर्शन के आधार पर पॉइंट्स और रन रेट सिस्टम लागू किया गया है। उन्होंने बताया कि मैन ऑफ द मैच, मैन ऑफ द टूर्नामेंट सहित सभी पुरस्कार भी प्रदर्शन के आधार पर ही तय किए जाएंगे। टीमों को अपने प्रदर्शन की पूरी जानकारी मोबाइल एप के माध्यम से उपलब्ध रहेगी, जिससे पारदर्शिता सुनिश्चित हो रही है। लीग चरण के अंतिम दिन ओशो गोल्ड योद्धा, राजपूत धुरंधर, इंदू सुपर किंग, RG कार्टिंग डोमिनेटर और शिव आनंति लॉयन ने जीत दर्ज की। टूर्नामेंट का सेमीफाइनल 27 मई तथा फाइनल मुकाबला 28 मई को खेला जाएगा। इस आयोजन में पूर्व अध्यक्ष सुरेश सराफ, अजय बख्तावर, मंत्री अमित अग्रवाल (अन्व्), कोषाध्यक्ष ओम सेनी, उपाध्यक्ष महेंद्र अग्रवाल, सह मंत्री के.के. सुहने, विवेक अग्रवाल सहित अनेक पदाधिकारी एवं कार्यकारिणी सदस्य सक्रिय रूप से जुड़े हुए हैं।

एक्सीडेंट का झांसा देकर 2 लाख की ऑनलाईन ठगी

जबलपुर। रांडी थानात्तर्गत नरसिंह नगर रांडी में रहने वाले एक व्यक्ति के मोबाईल फोन पर कल रात अज्ञात जालसाज ने व्हाटअप पर मैसेज कर उसके परिचित का एक्सीडेंट होने पर ईलाज के लिए ले जाने के झांसे में आकर उक्त व्यक्ति ने अपने गिजी बैंक के खाते से उसे 11 हजार रूपए ट्रांसफर कर दिए। जब घटना के शिकार व्यक्ति ने अपने परिचित व्यक्ति के संबंध में जानकारी जुटाई तो उसे पता चला कि वह सकुशल है और उसका कोई एक्सीडेंट नहीं हुआ है। इस तरह अज्ञात जालसाज ने परिचित के एक्सीडेंट में मदद का झांसा देकर उसके साथ ऑनलाईन ठगी को अंजाम दिया था। धोखाधड़ी के शिकार व्यक्ति ने जब अपने बैंक खाते का स्टेटमेंट निकालवाया तो उसे पता चला कि उसके साथ अज्ञात जालसाज ने धोखाधड़ी कर उसके बैंक खाते से कई बार में दो लाख रूपए की ठगी को अंजाम दिया है। रांडी पुलिस ने बताया कि नरसिंहनगर रांडी निवासी देवराज आनंद के मोबाईल फोन पर देर रात व्हाटअप से एक मैसेज आया था जिसमें अज्ञात व्यक्ति ने उसे परिचित संजय साहू का एक्सीडेंट होने की जानकारी दी थी और उसे अस्पताल ले जाने के लिए आर्थिक मदद हेतु संजय की फोटो एवं खैकर व्हाट्स पर भेज था जिसे रैकन ककर देवराज ने उक्त व्यक्ति के खाते में 11 हजार रूपए भेज दिए थे। इसके बाद आरोपी ने कई बार में देवराज के खाते से लगभग दो लाख रूपए निकाल लिये।

बिजनेस साइट

एक अनुशासित फ्लेक्सीकेप फंड मार्केट साइकिल्स को कैसे संभालता है

जबलपुर। अधिकांश निवेशक इस बात पर ध्यान केंद्रित करते हैं कि कौन सा फंड चुनें। कम ही लोग इस बारे में सोचते हैं कि फंड के अंदर क्या होता है, मैनेजर किन शेयरों को खरीदने का निर्णय कैसे लेता है और क्यों। इसे समझने से निवेशकों को पिछली कमाई के पीछे भागने के बजाय प्रक्रिया पर धरेसा करने में मदद मिल सकती है।

एक अच्छा फ्लेक्सीकेप फंड आमतौर पर वॉटम-अप एपेच से शुरू होता है। इसका मतलब है कि ध्यान पहले व्यक्तिगत व्यवसायों पर होता है, न कि व्यापक बाजार रणनीति या सेक्टर संबंधी निर्णयों पर। मैनेजर किसी कंपनी की वित्तीय स्थिति, जिस उद्योग में वह काम करती है, उसके प्रबंधन की गुणवत्ता और व्यापक मैक्रो वातावरण को देखता है। जब कोई व्यवसाय इन मानदंडों को पूरा करता है, तभी इसे पोर्टफोलियो में जगह मिलती है।

इस ढांचे के भीतर, अधिकांश फ्लेक्सीकेप पोर्टफोलियो में दो व्यापक प्रकार के स्टॉक होते हैं। पहला है ग्रोथ स्टॉक-ऐसे कंपनियां जिनकी कमाई को संभावना मजबूत होती है, प्रदर्शन स्थिर होता है और समय के साथ बढ़ने की क्षमता होती है। ये पोर्टफोलियो का स्थिर आधार बनाते हैं। दूसरा है साइक्लिक्ल या विपरीत सोच वाले स्टॉक, ऐसी कंपनियां जो शायद कठिन दौर से गुजर रही हों लेकिन जिनका मूल व्यवसाय मजबूत हो। इन शेयरों को तब खरीदा जाता है जब इनकी मांग कम हो जाती है, यानी ऐसे समय में जब विस्लेषण से कारोबार में संभावित सुधार का संकेत मिलता है।

इन दोनों प्रकारों का विभाजन निश्चित नहीं है। यह बाजार की मौजूद स्थिति के आधार पर बदलता रहता है। जब अच्छे विकास वाले कारोबार उचित कीमतों पर उपलब्ध होते हैं, तो पोर्टफोलियो उस और झुक जाता है। जब चक्रीय अवसर उपलब्ध हैं, तो एलोकेशन उसी के अनुसार बदल जाता है।

कॉर्पोरेट गवर्नेंस एक और कारक है जिसे चुपचाप लेकिन लगातार महत्व दिया जाता है। मजबूत बुनियादी बातों वाली लोकित खराब प्रबंधन वाली कंपनी शायद ही कभी सफल होती है। लंबे समय में, किसी व्यवसाय का संभालन उनना ही मायने रखता है जितना कि उसकी कमाई।

यह बेहतर संयोजन अनुशासित स्टॉक चयन, विकास और मूल्य का मिश्रण, और कॉर्पोरेट गवर्नेंस पर ध्यान देना - एक सुव्यवस्थित फ्लेक्सीकेप फंड के आधार स्तंभ हैं। निवेशकों के लिए, इस प्रेमचर्चक की जानकारी होने से बाजार की अस्थिरता के दौर में निवेशित रहना आसान हो जाता है।

आईसीआईसीआई ग्रुटिफियल फ्लेक्सीकेप फंड बाजार पूंजीकरण के आधार पर फ्लेक्सीबल एलोकेशन के साथ इस अनुशासित दृष्टिकोण को दर्शाता है, जिसका उद्देश्य डायवर्सिफिकेशन बनाए रखने हुए अवसरों का लाभ उठाना है। 30 अप्रैल, 2026 तक, फंड ने एक साल में 7.85 प्रतिशत, तीन साल में 17.49 प्रतिशत, और शुरूआत (जुलाई 2021) से अब तक 14.12 प्रतिशत का सीएजीआर दिया है।



संदीप शुक्ला
सीओ, फाउंडर पार्टनर फिनमार्ट एलाएलपी, जबलपुर

गंगा दशहरा पर जल संरक्षण का संदेश, जलस्रोतों के जीर्णोद्धार का भूमिपूजन सम्पन्न

बरेला। गंगा दशहरा के पावन अवसर पर “जल गंगा संवर्धन अभियान” के अंतर्गत नगर के विभिन्न वार्डों में जल स्रोतों के जीर्णोद्धार एवं विकास कार्यों का भूमिपूजन कार्यक्रम सम्पन्न हुआ। कार्यक्रम में विधायक सुशील इंदु तिवारी मुख्य अतिथि के रूप में उपस्थित रहे। इस अवसर पर वार्ड क्रमांक 07 में कुएं के जीर्णोद्धार, पेवर ब्लॉक निर्माण एवं स्टील ग्रिल लगाने के कार्य का भूमिपूजन किया गया। वार्ड क्रमांक 08 में तलेया के जीर्णोद्धार कार्य का भी भूमिपूजन सम्पन्न हुआ। कार्यक्रम को संबोधित करते हुए विधायक सुशील तिवारी ने जल संरक्षण के महत्व पर प्रकाश डालते हुए कहा कि जल स्रोतों का संरक्षण वर्तमान समय की आवश्यकता है। उन्होंने नागरिकों से जल बचाने, पारंपरिक जल स्रोतों को

जल गंगा संवर्धन अभियान के तहत जल स्रोत पूजन एवं गंगा कलश यात्रा का हुआ आयोजन



पाटन। “जल ही जीवन है, जल है तो कल है” के संदेश के साथ नवांकुर संस्था एवं जन अभियान परिषद के तत्वावधान में जल संरक्षण को लेकर विशेष कार्यक्रम आयोजित किया गया। कार्यक्रम का आयोजन विकासखंड पाटन सेक्टर क्रमांक 1 में कुंदर शंकर सिंह जन कल्याण संस्था के सहयोग से किया गया। कार्यक्रम में जल स्रोत पूजन एवं गंगा कलश यात्रा का आयोजन किया गया, जिसमें जल गंगा संवर्धन अभियान के अंतर्गत लोगों को जल संरक्षण के प्रति जागरूक किया गया। इस अवसर पर नवांकुर संस्था के अध्यक्ष श्री राम नारायण ठाकुर ने जल के महत्व पर प्रकाश डालते हुए कहा कि जल संरक्षण समय की सबसे बड़ी आवश्यकता है। कार्यक्रम का संचालन जिला समन्वयक घनश्याम रायपुरिया एवं विकासखंड समन्वयक श्रीमती नूपुर खरे के निदेशन में किया गया। कार्यक्रम में नवांकुर संस्था के अध्यक्ष राम नारायण सिंह ठाकुर, परामर्शदाता कामता प्रसाद सेन, नगर समिति अध्यक्ष पवन बर्मन सहित अनेक सदस्य एवं बड़ी संख्या में नगरवासी उपस्थित रहे। सभी ने जल संरक्षण का संकल्प लिया।



गंगा दशहरा पर निकली मय कलश यात्रा, जल संरक्षण का दिया संदेश

पनागर। मध्यप्रदेश जन अभियान परिषद, विकासखंड पनागर (जिला जबलपुर) के तत्वावधान में गंगा दशहरा के अवसर पर बलेहा तालाब में जल स्रोत पूजन एवं गंगा कलश यात्रा का आयोजन किया गया। कार्यक्रम का आयोजन भगतसिंह वार्ड एवं आजाद वार्ड की नगर विकास प्रस्फुटन समितियों के सहयोग से संपन्न हुआ। कार्यक्रम में मुख्य रूप से पार्षद श्री मुकेश वंशकार (भगतसिंह वार्ड), जिला समन्वयक श्री घनश्याम रायपुरिया तथा विकासखंड समन्वयक श्री भारत महरोलिया उपस्थित रहे। कार्यक्रम की शुरुआत बलेहा तालाब में विधिवत पूजन-अर्चन के साथ हुई, जिसके बाद कनशों में जल भरकर मय कलश यात्रा निकाली गई। यह यात्रा नगर भ्रमण करते हुए शिव मंदिर पहुंची, जहां जलाभिषेक किया गया। इसके पश्चात जल संवाद कार्यक्रम के माध्यम से नागरिकों को जल संरक्षण एवं जल स्रोतों के संवर्धन के प्रति जागरूक किया गया। पार्षद श्री मुकेश वंशकार ने कहा कि गंगा दशहरा जैसे आयोजनों के माध्यम से जल संरक्षण की दिशा में महत्वपूर्ण जागरूकता फैल रही है। उन्होंने बताया कि अभियान के तहत तालाब की स्वच्छता एवं संरक्षण कार्य भी सराहनीय पहल है। कार्यक्रम के अंत में उपस्थित नागरिकों को जल संरक्षण एवं संवर्धन की शपथ दिलाई गई। जिला समन्वयक श्री घनश्याम रायपुरिया ने गंगा दशहरा उत्सव एवं जल स्रोत पूजन के महत्व पर प्रकाश डाला। कार्यक्रम के उपरांत तालाब किनारे लगाए गए पौधों एवं सूचना बोर्ड का अवलोकन भी किया गया। कार्यक्रम का संचालन श्री भारत महरोलिया ने किया। आयोजन में धर्मेन्द्र कुशवाहा, ओमकार दाहिया, प्रमोद रजक, बदी प्रसाद कोरी, विजय रजक, विमलेश रजक, सुलोचना रजक सहित नगर प्रस्फुटन समिति के सदस्य एवं बड़ी संख्या में नागरिक उपस्थित रहे।



जल स्रोतों को सहेजना हमारी नैतिक जिम्मेदारी

सिहोरा। मुख्यमंत्री डॉ मोहन यादव के नेतृत्व में गंगा दशहरा उत्सव, जल स्रोत पूजन, गंगा कलश यात्राओं के आयोजन के माध्यम से जल संरक्षण संवर्धन, जल बचाने एवं जल स्रोतों के संरक्षण करने के विषय में जानकारी दी गई। सेक्टर 1 की प्रस्फुटन समिति की रूचि दुबे, गीता दुबे, शशि शैयाम, शानू गर्ग, मोनी चौरसिया की आदि ने देला राम मंदिर लखराम स्थित बावड़ी का पूजन अर्चन कर संस्कार केंद्र के बच्चों को पर्व एवं बावड़ी का इतिहास एवं महत्व बताया। इसी तरह क्रमांक 2 के द्वारा नगर में स्थित चौपड़ा मोहल्ला में संस्था की सचिव सारिका साहू के नेतृत्व बावड़ी में का पूजन अर्चन कर जलाभिषेक वार्ड पार्षद ज्योति चक्रवर्ती, भावना गौतम, सुषमा गौतम, किरण नकरा, सुनीता दुआ, उपासना चौरसिया, अक्षरा साहू की उपस्थिति में हुआ। क्रमांक 3 के द्वारा हिरन नदी घाट पर श्रम दान कर साफ सफाई की गई। तत्पश्चात नदी का पूजन कर नरसिंह टेकरी में भोले नाथ का जलाभिषेक सपना अवस्थी पिंकी साहू, की उपस्थिति में किया गया। तथा जल संरक्षण संवर्धन, जल बचाने एवं जल स्रोतों के संरक्षण करने के विषय में जानकारी दी गई है। अंजना मिश्रा ने जल स्वच्छता एवं संरक्षण की शपथ दलाई। कार्यक्रम का संचालन सारिका साहू, कल्पना कुशवाहा ने तथा आभार व्यक्त आकांक्षा गर्ग ने किया।

खरीदी का अंतिम दिन कल, गेहूं की आवक में आई कमी

बरेला। शासन द्वारा समर्थन मूल्य पर चल रही गेहूं खरीदी का अंतिम दिवस गुरुवार (28 मई) निर्धारित किया गया है। अप्रैल माह से प्रारंभ इस खरीदी प्रक्रिया के अंतिम चरण में अब खरीदी के केंद्रों पर गेहूं की आवक लगातार घटती जा रही है। बरेला क्षेत्र में सहकारी समिति पिंडरई अंतर्गत फैजल वेयरहाउस, राय वेयरहाउस एवं आस्था वेयरहाउस में गेहूं की खरीदी की जा रही थी। इन केंद्रों पर शासन द्वारा निर्धारित मापदंडों के अनुसार किसानों से उपज की खरीदी की गई। जानकारी के अनुसार फैजल वेयरहाउस में लगभग 30,000 क्विंटल गेहूं की खरीदी की जा चुकी है। इसी प्रकार आस्था वेयरहाउस में 650 किसानों से करीब 53,500 क्विंटल गेहूं खरीदा गया है। आस्था वेयरहाउस फुल होने के बाद खरीदी कार्य को पूरवा स्थित ठाकुर वेयरहाउस में स्थानांतरित किया गया है। वहीं राय वेयरहाउस में अब तक 360 किसानों से लगभग 30,000 क्विंटल गेहूं की खरीदी हो चुकी है। वर्तमान में केंद्रों पर गेहूं की आवक काफी कम हो गई है। सहकारी समिति के पदाधिकारी खरीदे गए गेहूं के



सुरक्षित भंडारण कार्य में लगे हुए हैं। बताया जा रहा है कि क्षेत्र के अधिकांश किसान अपनी उपज पहले ही बेच चुके हैं और अब केवल कुछ ही किसान शेष रह गए हैं। आज और कल स्लॉट बुक किए गए किसानों से ही खरीदी की जाएगी। अंतिम दिनों में खरीदी केंद्रों पर नए आवक की संभावना भी काफी कम बताई जा रही है।

बसपा का लोकसभा स्तरीय कार्यकर्ता सम्मेलन कल

भेड़ाघाट। बहुजन समाज पार्टी (बसपा) बरगी विधानसभा क्षेत्र के पदाधिकारियों एवं कार्यकर्ताओं की महत्वपूर्ण बैठक आयोजित की गई, जिसमें आगामी 28 मई को जबलपुर मानस भवन में होने वाले लोकसभा स्तरीय कार्यकर्ता सम्मेलन एवं प्रशिक्षण शिविर की तैयारियों पर विस्तार से चर्चा की गई। बैठक में बसपा जिला अध्यक्ष लखन अहिरवार मुख्य अतिथि के रूप में उपस्थित रहे। इस दौरान बताया गया कि सम्मेलन का आयोजन सुबह 11 बजे से होगा, जिसमें प्रदेश प्रभारी दिलीप बौद्ध, प्रदेश अध्यक्ष इंजी. रमाकांत पिप्पल, जोन प्रभारी पी.एस. मंडेलिया एवं पूर्व सांसद मुख्य रूप से शामिल रहेंगे। कार्यक्रम को सफल बनाने के लिए बरगी, शहपुरा एवं चरगवां क्षेत्र से सैकड़ों कार्यकर्ताओं के जबलपुर पहुंचने की योजना बनाई गई है। सभी सेक्टर एवं बूथ स्तर के कार्यकर्ताओं को अधिक से अधिक संख्या में शामिल होने की अपील की गई है। बसपा प्रभारी रामा प्रसाद एवं विधानसभा अध्यक्ष द्वारा अहिरवार ने संगठन की गतिविधियों की जानकारी देते हुए कहा कि पार्टी सरकार की जनविरोधी नीतियों को जनता तक पहुंचाने के लिए लगातार सक्रिय है। इस अवसर पर खिल्लू प्रसाद अहिरवार, शोभाराम, रेवाराम अहिरवार, पिंटो चौधरी, मुकेश चौधरी, लखन कोल सहित अनेक कार्यकर्ता उपस्थित रहे और सम्मेलन में बड़ी संख्या में सहभागिता की अपील की गई।

मझौली में निकली भगवान गुह निषादराज की शोभायात्रा, रहा उत्सव जैसा माहौल

मझौली। नगर के बाजार प्लांट स्थित यज्ञशाला में चल रहे श्री भगवान गुह निषादराज प्राण प्रतिष्ठा महोत्सव के अंतर्गत 26 मई को मय शोभायात्रा निकाली गई। यह शोभायात्रा नगर के मुख्य मार्गों से होते हुए भगवान विष्णु वाराह मंदिर तक पहुंची और पुनः यज्ञशाला परिसर में संपन्न हुई। निषाद वंशीय समाज यज्ञशाला समिति द्वारा आयोजित इस महोत्सव की शुरुआत 23 मई को भगवान की मूर्ति के आगमन एवं स्वागत के साथ हुई थी। इसके बाद 24 एवं 25 मई को विधि-विधान से पूजन-अर्चन एवं धार्मिक प्रवचन आयोजित किए गए, जिनमें बड़ी संख्या में श्रद्धालु शामिल हुए। आज निकली शोभायात्रा में आकर्षक झांकियां, भजन-कीर्तन, ध्वज-पताकाएं एवं धार्मिक स्वर लहरियों ने वातावरण को भक्तिमय बना दिया। मार्ग में जगह-जगह श्रद्धालुओं ने पुष्पपर्वा कर शोभायात्रा का स्वागत किया। कार्यक्रम के दौरान प्रतिदिन शाम 5 बजे से कथावाचक प्रमोद परोहा द्वारा रामकथा का वाचन किया जा रहा है, जिसमें बड़ी संख्या में श्रद्धालु धर्म लाभ प्राप्त कर रहे हैं। महोत्सव का समापन 27 मई को प्रातः भगवान गुह निषादराज की प्राण प्रतिष्ठा के साथ किया जाएगा। इसके पश्चात स्वजातीय बंधुओं का सम्मेलन एवं विशाल भंडारे का आयोजन भी प्रस्तावित है।



बॉल्स क्रिकेट चैम्पियनशिप के लिए मध्य प्रदेश टीम भुवनेश्वर रवाना

जबलपुर। 4वीं सब-जूनियर एवं युवा 50-बॉल्स क्रिकेट चैम्पियनशिप 2026 में भाग लेने हेतु मध्य प्रदेश क्रिकेट टीम आज ओडिशा की राजधानी भुवनेश्वर के लिए रवाना हुई। टीम इस राष्ट्रीय प्रतियोगिता में पूरे उत्साह, आत्मविश्वास और बेहतर तैयारी के साथ मध्य प्रदेश का प्रतिनिधित्व करेगी। टीम में वेदांत तिवारी की कप्तान तथा श्रेष्ठ सिंह को उपकप्तान नियुक्त किया गया है। अन्य खिलाड़ियों में अमन धमन, दत्तात्रेय महोबिया, निकुंज सिंह बैस, यश प्रदीप, सूर्यकांत पटेल, सूर्याश कोष्टा, अथर्व पटेल, अथर्व नुनहारिया, अनंत पटेल, शाश्वत लखेरा, गर्व लखेरा एवं अथर्व गिरी गोस्वामी शामिल हैं। टीम कोच रविना पटेल एवं अतुल पटेल



खिलाड़ियों को लगातार प्रशिक्षण एवं मार्गदर्शन प्रदान कर रहे हैं। टीम मैनेजर हर्ष कुमार तथा मध्य प्रदेश सेक्रेटरी युग राजपूत ने खिलाड़ियों का उत्साहवर्धन करते हुए उत्कृष्ट प्रदर्शन की शुभकामनाएं दीं।

प्रतियोगिता में टीम से बेहतर प्रदर्शन की उम्मीद जताई जा रही है, और खेल प्रेमियों को विश्वास है कि खिलाड़ी अपने प्रदर्शन से मध्य प्रदेश का नाम राष्ट्रीय स्तर पर गौरवान्वित करेंगे।

ग्रीष्मकालीन बैडमिंटन प्रशिक्षण शिविर में निखर रही प्रतिभा

नवोदित खिलाड़ी अंतरराष्ट्रीय स्तर का करियर बनाने को उत्साहित

जबलपुर। एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद के तत्वावधान में ज्योति क्लब में आयोजित 31 दिवसीय ग्रीष्मकालीन बैडमिंटन प्रशिक्षण शिविर खिलाड़ियों के उत्साह और बढ़ती भागीदारी के कारण विशेष रूप से उल्लेखनीय बन गया है। शिविर में इस वर्ष रिकॉर्ड 85 प्रतिभागी प्रशिक्षण प्राप्त कर रहे हैं, जिनमें 45 बालिकाएँ और 40 बालक शामिल हैं। प्रतिभागियों की यह संख्या शिविर के इतिहास में अब तक की सर्वाधिक बताई जा रही है। प्रशिक्षण के दौरान नवोदित खिलाड़ी न केवल खेल कौशल में सुधार कर रहे हैं, बल्कि अपनी स्ट्रेमिना और फिटनेस पर भी विशेष ध्यान दे रहे हैं। केन्द्रीय क्रीड़ा एवं कला परिषद के महासचिव फिरोज कुमार मेश्राम ने शिविर में पहुंचकर प्रतिभागियों से संवाद किया और उन्हें प्रोत्साहित किया। उन्होंने कहा कि इस प्रकार के प्रशिक्षण शिविर युवा प्रतिभाओं को सही दिशा देने में महत्वपूर्ण भूमिका निभाते हैं। शिविर में प्रशिक्षक राजकुमार रजक एवं रजनी धारणे द्वारा प्रतिभागियों को बैडमिंटन के तकनीकी एवं सैद्धांतिक पहलुओं का प्रशिक्षण दिया जा रहा है। खिलाड़ियों को सर्विस, प्लेसिंग, स्मैश, एक्ल एवं युगल खेल की रणनीतियों के साथ फुटवर्क पर विशेष ध्यान दिया जा रहा है। पूर्व में बिना नियम और नेट के खेलने वाले ये नवोदित खिलाड़ी अब प्रशिक्षित कोचिंग के माध्यम से बेहतर तकनीक सीख रहे हैं और नगर के बेहतर खेल सुविधाओं का लाभ उठा रहे हैं। कई प्रतिभागियों ने ग्वालियर स्थित स्टेट बैडमिंटन अकादमी में प्रवेश लेकर उच्च स्तरीय प्रशिक्षण प्राप्त करने तथा राष्ट्रीय एवं अंतरराष्ट्रीय स्तर पर करियर बनाने की इच्छा व्यक्त की है।



नर्मदा क्रिकेट टूर्नामेंट के दसवें दिन रोमांचक मुकाबले, कटनी टीमों का शानदार प्रदर्शन

जबलपुर। नर्मदा क्रिकेट टूर्नामेंट के दसवें दिन खेले गए मुकाबलों में रोमांचक और एकरफरा दोनों तरह के मैच देखने को मिले। खिलाड़ियों ने बेहतरीन प्रदर्शन कर दर्शकों का भरपूर मनोरंजन किया। पहले मुकाबले में केसीए कटनी ने नर्मदा बी को हराया। केसीए की ओर से आसुष नारायण सिंह ने 54 रनों की शानदार पारी खेली, जबकि अर्धध्या प्रताप सिंह ने 20 रन बनाए। नर्मदा बी की ओर से दर्शित और शानू ने 2-2 विकेट लिए। जवाबी पारी में नर्मदा बी के आदित्य मिश्रा ने 19 रन बनाए, लेकिन केसीए के तेजस्व, अर्धध्या प्रताप और अवि परमार ने 2-2 विकेट लेकर टीम को जीत दिलाई। दूसरे मैच में यंत्रा इंडियन कटनी ने हिमालयन टीम को रोमांचक मुकाबले में पराजित किया। यंत्रा इंडियन ने पहले बल्लेबाजी करते हुए 203 रन बनाए, जिसमें शिखर ने शानदार शतक लगाते हुए 121 रन की पारी खेली। जवाब में हिमालयन की ओर से आरन पटेल ने 67 और यश पटेल ने 42 रन बनाए, लेकिन टीम 197 रन तक ही पहुंच सकी। यंत्रा इंडियन की ओर से सार्थक गिरी ने 3 विकेट हासिल किए। तीसरे मुकाबले में एचएलसीए कटनी ने जेपी वलब की 71 रन से हराया। एचएलसीए की ओर से नव्याश ने 49 और देव बिस्वास ने 25 रन बनाए। जवाब में जेपी वलब की टीम 91 रन पर रिमट गई। एचएलसीए के अरुण तिवारी और ऋषु ने 3-3 विकेट लेकर टीम की जीत में अहम भूमिका निभाई।

सी.एन. सुब्रह्मण्यम स्मृति अंडर-आयु क्रिकेट प्रतियोगिता

नरसिंहपुर ने सिवनी को 61 रन से हराकर सेमीफाइनल में किया प्रवेश

जबलपुर। द्वितीय स्व. श्री सी.एन. सुब्रह्मण्यम स्मृति अंडर-आयु बालक वर्ग आमंत्रित चलिंत ट्राफी 2025-26 के पहले सेमीफाइनल मुकाबले में पूल-बी से नरसिंहपुर जिले ने सिवनी जिले को 61 रनों से पराजित कर सेमीफाइनल में स्थान सुनिश्चित किया। टॉस जीतकर पहले बल्लेबाजी करते हुए नरसिंहपुर ने कप्तान सुबीर अरोरा की शानदार 93 (66 गेंद, 14 चौके, 3 छक्के) रनों की पारी की बदौलत 220 रन (35 ओवर) बनाए। टीम की ओर से विदित सिंह ने 34, वेदांत स्थापक ने 30 तथा मोहम्मद फराज ने 24 रनों का योगदान दिया। सिवनी की ओर से हातिम अली ने 3 विकेट, जबकि हमजा खान और रूशिल खेडिगर ने 2-2 विकेट लिए। लक्ष्य का पीछा करते हुए सिवनी जिले की टीम ने 57 रन पर 6 विकेट खो दिए थे, जिसके बाद कप्तान अक्षय मिश्रा (62 रन, 54 गेंद) और हमजा खान (37 रन) के बीच 7वें विकेट के लिए 85 रनों की महत्वपूर्ण साझेदारी हुई, लेकिन टीम लक्ष्य से 61 रन पीछे रह गई।



नरसिंहपुर की ओर से कप्तान सुबीर अरोरा ने 4 विकेट, गौरव जाट ने 3 विकेट तथा मोहम्मद फराज ने 2 विकेट लिए। मैच में अंपायर पवन सिंधिया एवं प्रतीक खरे रहे, जबकि स्कोरिंग सिमरन द्वारा की गई। मैन ऑफ द मैच का पुरस्कार सुबीर अरोरा (93 रन एवं 4 विकेट) को पूर्व क्रिकेटर एवं जबलपुर संभागीय क्रिकेट संघ के पूर्व सचिव धर्मेष्ट भाई पटेल द्वारा प्रदान किया गया।

इस अवसर पर ओ.एफ. खमरिया के महाप्रबंधक अशोक मोणा, पूर्व क्रिकेटर एवं जबलपुर क्रिकेट क्लब अध्यक्ष मनोज सिंह ठाकुर, अंजनी सिन्हा, योगेश गोस्वामी, सी.एन. कृष्ण, हरीश शर्मा एवं युवराज विश्वकर्मा उपस्थित रहे। कल 27 मई 2026 को पूल-बी का अगला मुकाबला जे.पी. बांयज बनाम नर्मदा क्लब के बीच प्रातः 8 बजे से खेला जाएगा।

हरिभूमि

विजी/शेक/उदावन, एमडी रम, पुष्पतिथि

संबंधी संदेश प्रकाशित कराने के लिए

अब कागज 40/- प्रति कपड़ा 8.5/-

विजय साहू:- 1888 टो.बी. बेलक/हार्ट 300/-

विजय साहू:- 1888 टो.बी. रंजीन 400/-

विजय साहू:- 1888 टो.बी. रंजीन 1300/-

सम्पर्क करें विज्ञापन विभाग:- 9303508295, 9407362160



पाकिस्तानी क्रिकेटर का किरदार निभाएंगे फरहान

मुंबई। फरहान अख्तर इन दिनों रणवीर सिंह के साथ ‘डॉन 3’ विवाद को लेकर चर्चाओं में हैं। इसी बीच उनके काम से जुड़ी भी एक खबर आ रही है। फरहान जल्द ही क्रिकेटर लाला अमरनाथ पर बन रही फिल्म में कैमियो रोल कर सकते हैं। वह फिल्म में एक पाकिस्तानी क्रिकेटर की भूमिका में दिखाई दे सकते हैं। इसमें उनका

किरदार लाला अमरनाथ के बेहद नजदीक है और भावनात्मक रूप से जुड़ा हुआ है। हालांकि, अभी मेकर्स ने और फरहान ने इस पर कोई आधिकारिक बयान नहीं दिया। बता दें वह इस प्रोजेक्ट से निर्माता के तौर पर भी जुड़े हुए हैं। क्रिकेटर लाला अमरनाथ पर बन रही इस बायोपिक को कई निर्माता मिलकर प्रोड्यूस कर रहे हैं।

लाइफ Style

पूजा बत्रा की बतौर निर्माता फिल्म ‘इकोज ऑफ अस’को कान्स फिल्म फेस्टिवल 2026 में प्रदर्शित किया गया, जिसे लेकर अभिनेत्री ने खुशी जाहिर की। पूजा ने सोशल मीडिया पर रेटेड कॉर्पोरेट से अपनी ग्लैमरस तस्वीरें साझा करते हुए इस उपलब्धि को यादगार बताया।

इकोज ऑफ अस को लेकर हैं सुर्खियों में

एजेन्सी ► नई दिल्ली

एक्ट्रेस पूजा बत्रा इन दिनों अपनी अपकमिंग फिल्म इकोज ऑफ अस को लेकर सुर्खियों में हैं। फिल्म इकोज ऑफ अस एक इमोशनल ड्रामा है, जो प्रेम, बिछड़ने के दर्द और मानवीय रिश्तों की जटिल भावनाओं को दर्शाती है। इस फिल्म में यूलिया वंतूर ने अपने अभिनय कॅरियर की शुरुआत की है। उनके साथ दीपक तिजोरी और स्पेनिश अभिनेत्री एलेसांद्रा च्वेलन मेरेडिज भी अहम भूमिकाओं में नजर आए हैं। फिल्म का निर्देशन जो राजन ने किया है, जबकि इसे पूजा बत्रा ने अपने लॉस एंजिल्स स्थित प्रोडक्शन हाउस ‘ग्लोबेलिंक’ के तहत एलार्यस मीडिया प्राइवेट लिमिटेड के सहयोग से प्रोड्यूस किया है। महज 20 मिनट लंबी इस शॉर्ट फिल्म ने दुनियाभर के कई फिल्म समारोहों में जबरदस्त सराहना हासिल की है। पूजा बत्रा ने इंस्टाग्राम पर कान्स फिल्म फेस्टिवल से अपनी कई ग्लैमरस तस्वीरें पोस्ट कीं। इन तस्वीरों में वह रेटेड कॉर्पोरेट पर बेहद खूबसूरत अंदाज में नजर आईं। पोस्ट के साथ अभिनेत्री ने फिल्म और अपनी टीम के लिए एक भावुक नोट भी लिखा। उन्होंने मजाकिया अंदाज में लिखा, कान्स यानी के-ए-एन, क्योंकि हम कर सकते हैं। फिल्म अब तक 80 से अधिक अंतरराष्ट्रीय पुरस्कार जीत चुकी है।



हॉलीवुड मसाला

जीता आर्टिस्ट ऑफ द ईयर अवॉर्ड

लॉस एंजिल्स। के-पॉप बैंड बीटीएस के फैस दुनियाभर में हैं। इस बार अमेरिकन म्यूजिक अवॉर्ड्स 2026 में इस बैंड ने लगभग तीन अवॉर्ड अपने नाम किए। पहला पुरस्कार उन्होंने ‘आर्टिस्ट ऑफ द ईयर’ का जीता। इसके बाद बैंड ने ‘स्टिम’ के लिए सोनॉ ऑफ द समर और बेस्ट मेल के-पॉप आर्टिस्ट का खिताब भी अपने नाम किए। इसके पहले बीटीएस ने 2021 में यह पुरस्कार अपने नाम किया था। अमेरिकन म्यूजिक अवॉर्ड्स में सिंगर सबरीना कारपेंटर के एल्बम ‘मैक्स बेस्ट फ्रेंड’ को एल्बम ऑफ द ईयर और बेस्ट पॉप एल्बम का अवॉर्ड दिया गया।



ब्रैड तलाक के बाद के हालात के कारण नहीं कर रहे शादी!

लॉस एंजिल्स। हॉलीवुड सुपरस्टार ब्रैड पिट एक बार फिर अपनी पर्सनल लाइफ को लेकर चर्चा में हैं। सोशल मीडिया पर यह खबर जंगल में आग की तरह फैल रही है कि एंजेलिना जोली से तलाक के बाद वह दोबारा शादी करने वाले हैं। ब्रैड पिट इन दिनों खुद से 29 साल छोटी इनेस डी रेमोन को डेट कर रहे हैं। दोनों करीब 4 साल से एक-दूसरे के साथ हैं। हालांकि, शादी की खबरों को एक हालिया रिपोर्ट ने फर्जी बताया है। रिपोर्ट में एक करीबी स्रोत ने कहा है, ‘ब्रैड और इनेस की जोड़ी आपस में ‘बहुत खुश’ है। ऑस्कर जीत चुके एक्टर ‘आपनी शांत स्वभाव वाली गर्लफ्रेंड से मिलने वाले सुकून और सहारे का आनंद ले रहे हैं। हालांकि, उनका शादी को लेकर अभी कोई प्लान नहीं है। इसकी एक वजह एंजेलिना जोली से उनके अलगवाव के बाद के हालात हैं। वैसे, ब्रैड पिट की तरह ही इनेस भी तलाकशुदा हैं। ब्रैड पिट की उम्र 62 साल है।



शकीरा के डांस की दीवानी हुई अमीषा

मुंबई। अभिनेत्री अमीषा पटेल इन दिनों सोशल मीडिया पर दो बातों को लेकर काफी चर्चा में हैं। पहली वजह है पॉप स्टार शकीरा की तारीफ करना और दूसरी वजह है बॉलीवुड के नए कलाकारों पर गुस्सा निकालना। मशहूर सिंगर शकीरा ने फीफा विश्व कप 2026 के ऑफिशियल गाने ‘दाई दाई’ से धमाकेदार वापसी की है। इस गाने में उनके साथ नाइजीरियाई सिंगर बर्ना बोय भी हैं। गाने के एक वीडियो में शकीरा पीले रंग के कपड़ों में शानदार डांस करती नजर आ रही हैं, जो सोशल मीडिया पर काफी वायरल हो रहा है। इस वीडियो को अपनी इंस्टाग्राम स्टोरी पर शेयर करते हुए अमीषा पटेल ने लिखा, ‘वाह शकीरा, आप 49 साल की उम्र में भी कमाल हैं। आपका डांस, ड्रेस और लुक 25 साल की उम्र से भी ज्यादा हॉट और खूबसूरत है।’



है जवानी तो इश्क होना है... का गाना रिलीज

मुंबई। ‘है जवानी तो इश्क होना है’ के मेकर्स ने मंगलवार को वरुण धवन, मृणाल ठाकुर और पूजा हेगड़े पर फिल्माया गया गाना ‘चुनरी चुनरी’ रिलीज किया। जहां डांस स्टेप्स, नाएन और गाने का वाइब ने लोगों का ध्यान खींचा, वहीं कुछ लोगों को पुराने वर्जन और सलमान खान-सुष्मिता सेन की याद आ गई। यह गाना सलमान खान और सुष्मिता सेन पर फिल्माए गए ‘चुनरी’ गाने का रीमेक है। ऐसा लगता है कि नेटिजन्स को यह गाना ज्यादा पसंद नहीं आया। एक ने लिखा- सलमान और सुष्मिता की एनर्जी का कोई मुकाबला नहीं। एक यूजर ने कहा- सलमान को नो रे रहे होंगे। एक कमेंट में लिखा था- इससे घटिया क्या ही होगा। हाल ही में एक इवेंट में, मस्ती भरे माहौल में कैमरों के सामने पोज देते हुए, सलमान खान ने वरुण धवन का मजाक उड़ाया था।

टीवी मसाला



रमाकांत की मौजूदगी हर सीन को कर देती थी रोशन

नई दिल्ली। टीवी और बॉलीवुड फिल्मों में नजर आने वाले दिग्गज अभिनेता रमाकांत दायमा का 26 मई को निधन हो गया। इस खबर को सुनकर उनके करीबी और फैस गहरे शोक में डूब गए हैं। टीवी अभिनेता करण मेहरा ने भी रमाकांत दायमा के निधन पर शोक जताया है। उनके लिए एक भावुक पोस्ट सोशल मीडिया पर लिखी है। टीवी अभिनेता करण मेहरा ने एक भावुक पोस्ट इंस्टाग्राम पर साझा करते हुए लिखा, ‘आज हमने एक अद्भुत शिखरयत को खो दिया है। एक ऐसा इंसान जिनकी आवाज बुलंद थी, उनकी मौजूदगी हर सीन को रोशन कर देती थी। वह सिर्फ एक बेहतरीन अभिनेता और प्रतिभाशाली गायक ही नहीं थे, बल्कि एक मार्गदर्शक, एक पिता-तुल्य हस्तী और न जाने कितने लोगों के दोस्त भी थे। उनकी दयालुता, उनकी कला और उनकी गर्मजोशी हम सभी के दिलों में हमेशा जिंदा रहेगी। उनका प्यार और उनका जुनून हमेशा हमारे दिलों में गुंजाता रहेगा। ईश्वर आपकी आत्मा को शांति दे।’ अभिनेता रमाकांत दायमा के निधन पर सिने एंड टीवी आर्टिस्ट्स एसोसिएशन ने भी शोक व्यक्त किया। सोशल मीडिया पर एक शोक संदेश साझा करते हुए एसोसिएशन ने लिखा, ‘गहरे दुख के साथ हम भी रमाकांत दायमा के निधन पर शोक व्यक्त करते हैं, वे एक सम्मानित पूर्व कार्यकारी समिति सदस्य और हमारी इंडस्ट्री का एक खास हिस्सा थे। वर्षों के अभिनय करियर में रमाकांत दायमा ने कई फिल्मों, टेलीविजन सीरियल और थिएटर प्ले में काम किया। शाहरुख खान अभिनीत चक दे इंडिया के अलावा वह धनक जैसी फिल्मों में नजर आए। रमाकांत दायमा के मौत की पुष्टि उनकी साथी एक्टरिस शुभांगी लटकर ने सोशल मीडिया पर की है।

मेरे कारण-अर्जुन आ गए : दिव्यांका

नई दिल्ली। टीवी सीरियल ये है मोहब्बतों में इंशोमा का रोल से प्रसिद्ध हुई दिव्यांका त्रिपाठी शादी के 10 साल बाद मां बन गई हैं। उनकी सुशी डबल हो गई है, क्योंकि उन्होंने जुड़वा बच्चों को जन्म दिया है। दिव्यांका और उनके पति विवेक ने इस खुशखबरी को सोशल मीडिया पर अपने फैस के साथ शेयर किया है। दिव्यांका जुड़वा बच्चों की मां बन गई हैं। 26 मई को दिव्यांका और विवेक ने इंस्टाग्राम पर दो जुड़वा बेटों की तस्वीर वाला पोस्टर शेयर करके खुशखबरी दी। पोस्टर पर लिखा, ‘हमने सुशी मांगी थीं, भगवान ने कहा, दोहरी सुशी लो। जुड़वा बेटों का आशीर्वाद मिला है। दिव्यांका और विवेक ने आगे लिखा, ‘इंतजार आखिरकार खत्म हुआ, हमारे बेटे आ गए हैं और जिंदगी हमारी कल्पना से कहीं ज्यादा खूबसूरत लग रही है। मेरे कारण अर्जुन आ गए।’



पिता की पुण्यतिथि पर भावुक हुए संजय, साझा कीं पुरानी तस्वीरें

मुंबई। अभिनेता संजय दत्त अपने जीवन के उतार-चढ़ाव के बाद अपने परिवार के बेहद करीब रहे हैं। हाल ही में अपने दिवंगत पिता और दिग्गज अभिनेता सुनील दत्त की 21वीं पुण्यतिथि पर संजय ने उनसे जुड़ी याद ताजा की। उन्होंने सोशल मीडिया पर अपने परिवार की कुछ पुरानी तस्वीरें साझा करते हुए पिता को याद किया। संजय दत्त अपने पिता के काफी करीब रहे हैं। एक्टर के हर बुरे वक्त में सुनील दत्त उनके साथ मजबूती से खड़े रहे थे। पिता की पुण्यतिथि के मौके पर संजय ने कुछ पुरानी पारिवारिक तस्वीरें साझा कीं। इसमें से एक में जहां वो बचपन में अपने पिता की गोद में बैठे नजर आए। वहीं, एक अन्य तस्वीर में वो बहनों पिया-नम्रता दत्त और पिता के साथ खड़े हैं। ये ब्लैक एंड व्हाइट फोटोज संजय के जवानी के दिनों की याद दिलाती हैं। संजय दत्त ने इन तस्वीरों के साथ एक भावुक कैप्शन लिखा। एक्टर ने लिखा, ‘पापा, मैं आपको हमेशा याद करता रहूंगा और आपसे बहुत प्यार करता हूँ। आप मेरे जीवन में हमेशा



से एक मजबूत स्तंभ रहे हैं। आपके जैसा पिता पाकर मैं खुद को खुशनसीब महसूस करता हूँ।’ बता दें, अभिनेता सुनील दत्त का निधन 25 मई 2005 में 75 वर्ष की उम्र में हुआ था। उन्हें गाँव में ही दिल का दौरा पड़ा था। उनकी पत्नी यानी संजय की मां नरगिस कई साल पहले ही दुनिया को अलविदा कह चुकी थीं। सुनील दत्त का हिंदी सिनेमा में एक अलग मुकाम रहा है। उन्होंने बॉलीवुड को ‘एक ही रास्ता’ और

‘मदर इंडिया’ जैसी सफल फिल्में दी हैं। इसके अलावा ‘सुजाता’, ‘गुमराह’, ‘हमराज’, ‘घड़ोसन’ और ‘हिरा’ जैसी फिल्मों में उनकी एक्टिंग के लिए आज भी दर्शक उन्हें याद करते हैं। एक सफल करियर के बाद सुनील आखिरी बार बेटे संजय दत्त के साथ ही पर्दे पर दिखाई दिए थे। उन्होंने 2003 में रिलीज हुई संजय दत्त की फिल्म ‘मुन्नाभाई एमबीबीएस’ में उनके पिता का किरदार निभाया था।

कांतारा विवाद के बाद रणवीर ने किए चामुंडेश्वरी देवी मंदिर के दर्शन

मुंबई। धूरंधर स्टार रणवीर सिंह मंगलवार को मैसूर के चामुंडेश्वरी मंदिर में पूजा-अर्चना करने पहुंचे। उन्होंने यह कदम धार्मिक भावनाओं को ठेस पहुंचाने के आरोप लगने के बाद उठाया है। रणवीर सिंह ने यह कदम कांतारा फिल्म में देव की विवादस्पद मिसिकी के संबंध में कर्नाटक हाईकोर्ट के निर्देशों का पालन करते हुए उठाया। रणवीर सिंह ने मंदिर का दौरा ‘कांतारा’ मिसिकी मामले में कर्नाटक हाईकोर्ट के एक निर्देश के बाद किया है। अप्रैल में रणवीर सिंह ने इस मामले में अदालत में एक हलफनामा जमा किया था और बिना शर्त माफ़ी मांगी थी। इसके बाद अदालत ने उन्हें चार हफ्तों के भीतर चामुंडेश्वरी मंदिर में पूजा करने का आदेश दिया। रणवीर सिंह ने अदालत के आदेश का पालन किया और देवी चामुंडेश्वरी की पूजा की। उनके इस दौरे को काफी हद तक गुप्त रखा गया था। एक्टर की मंगलवार सुबह मुंबई एयरपोर्ट पर देखा गया। उन्होंने मंदिर के गर्भगृह तक पहुंचने तक मास्क पहना हुआ था। बाद में, वे पूजा करने के लिए गर्भगृह में प्रवेश कर गए। यह मामला 30 नवंबर, 2025 को गोवा में आयोजित इंटरनेशनल फिल्म फेस्टिवल ऑफ इंडिया की एक घटना से जुड़ा है। इस समारोह के दौरान, रणवीर सिंह ने ‘कांतारा’ के उस ‘देव’ दृश्य की नकल की थी, जिसमें फिल्म के निर्देशक और अभिनेता



ऋषम शेट्टी नजर आए थे। रणवीर सिंह का यह वीडियो सोशल मीडिया पर वायरल हो गया। इसके बाद कन्नड़ भाषी समुदाय के एक वर्ग की ओर से उन्हें कड़ी आलोचना का सामना करना पड़ा। बाद में, रणवीर सिंह ने एक इंस्टाग्राम पोस्ट के जरिए इस आलोचना का जवाब दिया और अपनी इस हरकत के लिए माफ़ी मांगी। उन्होंने लिखा, ‘मेरा मकसद फिल्म में ऋषम के अभिनय को उजागर करना था।

95 साल पहले ऐसे हुई पहले गाने की शूटिंग

ट्रेन के रुकने का इंतजार, रात को शूटिंग, पेड़ों के पीछे दिया संगीत

नई दिल्ली। भारतीय सिनेमा में जितना प्यार फिल्मों को मिला है, उतना ही प्यार उन फिल्मों के संगीत से भी किया गया है। अब तो मानो हर फिल्म की रूढ़ उसके संगीत को ही माना जाता है। फिल्मों में अगर संगीत ना हो तो मानो वह फिल्म अधूरी सी लगती है, लेकिन क्या आप जानते हैं कि भारतीय सिनेमा का पहला गाना कौन सा था? इस गाने की कहानी क्या थी?



कैमरे के सामने गाया था लाइव गाना

कुछ आर्काइव रिपोर्ट्स के मुताबिक, उस दौर में बड़े वाद्य यंत्र या फिर कोई खास उपकरण नहीं होते थे। ऐसे में डब्ल्यू. एम. खान ने कैमरे के सामने इस गाने को लाइव गाया था और उनके साथ बजने वाले वाद्य यंत्रों को भी उसी वक्त लाइव बजाया गया था। गाने की रिकॉर्डिंग के दौरान हारमोनियम और एक तबला बजाया गया था। कहा जाता है कि, संगीतकार फिरोजशाह मिर्ज़ा हारमोनियम और तबला लेकर कैमरे के पीछे, स्टूडियो के एक कोने में छिपकर बैठ गए थे, ताकि वह फ्रैम में न आए, और उनकी आवाज सीधे माइक्रोफोन में रिकॉर्ड हो सके।

साल 1931 में आया था पहला गाना

अक्सर लोगों के मन में सवाल आता है कि जिन गानों पर असल में हम झूमते हैं और डांस करते हैं आखिर उन्हीं गानों की सिनेमा में कहानी क्या है? फिल्मों का पहला गाना क्या था, तो इसका जवाब है कि सिनेमा का पहला गाना साल 1931 में आया था। जी हाँ, भारतीय सिनेमा का पहला गाना है, ‘दे दे खुदा के नाम पर प्यारे, ताकत हो गर देने की...।’ यह गाना साल 1931 में रिलीज हुई भारत की पहली बोलती फिल्म ‘आलम आरा’ का है। इसी गाने को सिनेमा का पहला गाना कहा जाता है।

सिंगर नहीं, एक्टर ने गाया था गाना

इस गाने को किसी पेशेवर सिंगर ने अपनी आवाज नहीं दी थी। उस दौर में ‘प्लेबैक सिंगिंग’ की तकनीक तब उतनी प्रचलित नहीं थी। इस गाने को फिल्म आलम आरा के ही एक अभिनेता डब्ल्यू. एम. खान (वजीर मोहम्मद खान ने गाया था। फिल्म में उन्होंने एक फकीर का किरदार निभाया था और यह गाना उसी फकीर पर फिल्माया गया था, जिसमें उन्होंने ही इसे आवाज दी और उन्होंने ही इस पर एक्ट भी किया था।

कोई रिकॉर्ड अब नहीं बचा

इन बीते वर्षों में भारत की पहली बोलती फिल्म का कोई रिकॉर्ड अब नहीं बचा है। आलम आरा फिल्म के प्रिंट्स और इसके गानों के ओरिजिनल साउंड ट्रैक अब खो चुके हैं। महज कुछ ही तस्वीरें और रिकॉर्ड्स बाकी हैं, जिन्हें संजोकर रखा गया है।

ज्योति स्टूडियो में की गई थी शूटिंग

जब ये गाना रिकॉर्ड हुआ तो उस दौरान काफी कुछ नया हुआ था। दरअसल ‘आलम आरा’ फिल्म और इसके गानों की शूटिंग मुंबई के ‘ज्योति स्टूडियो’ में की गई थी। परेशानी की बात तो यह थी कि ये स्टूडियो रेलवे ट्रैक के पास ही मौजूद था, ऐसे में दिनभर यहां पर ट्रेनों की आवाजही रहती थी। जब गाने की शूटिंग होती थी तो उस वक्त ट्रेनों का शोर नहीं होता था। उस दौर में सिंगल साउंड सिस्टम से ही रिकॉर्डिंग की जाती थी। ऐसे में हल्का सा भी शोर इसके लिए परेशानी बन जाता, तो जब ट्रेनें रुक जाती थीं तभी गाने की रिकॉर्डिंग की जाती थी। इसलिए गाने और फिल्म की शूटिंग रात के 1 बजे से सुबह 4 बजे के बीच की जाती थी।

नगर निगम की जल चौपाल से नागरिकों को मिल रही राहत

कई समस्याओं का मौके पर हुआ समाधान



जबलपुर। महापौर जगत बहादुर सिंह अन्तु एवं निगमायुक्त रामप्रकाश अहिरवार के निर्देशानुसार नगर निगम द्वारा शहरवासियों को नियमित रूप से स्वच्छ पेयजल उपलब्ध कराने के लिए वार्ड स्तर पर जल चौपालों का आयोजन किया जा रहा है, जिससे नागरिकों को लगातार राहत मिल रही है। इसी क्रम में 26 मई 2026 को संगम क्रमांक 7 इंदिरा गांधी वार्ड एवं संगम क्रमांक 8 मानतलैया अंतर्गत खेरमाई वार्ड में त्रिमूर्ति मंदिर के समीप जल चौपाल आयोजित की गई। जल विभाग के कार्यपालन सत्री कमलेश श्रीवास्तव ने बताया कि मौके पर पहुंचकर नागरिकों की शिकायतों का त्वरित निराकरण किया गया। नगर निगम टीम द्वारा 28 स्थानों पर पाइप लाइन लीकेज ठीक किए गए, 5 बंद हैडपंपों को मरम्मत की गई तथा 9 ट्यूबवेलों को पुनः चालू किया गया। इसके अलावा 18 स्थानों पर जल परीक्षण कर पेयजल की गुणवत्ता की जांच की गई। संजय गांधी वार्ड में अक्सा मस्जिद के पास पाइप लाइन विस्तार कार्य किया गया, जबकि रक्षा कृष्णन वार्ड में राईजिंग मेन पाइप लाइन से किस् गए अवैध कनेक्शनों पर कार्रवाई कर व्यवस्था को दुरुस्त किया गया। महापौर एवं निगमायुक्त ने नागरिकों से अपील की है कि जल का अनावश्यक अपव्यय न करें तथा किसी भी प्रकार की जल संबंधी समस्या या लीकेज या सूचना तत्काल जल चौपाल या संबंधित निगम कार्यालय में दें, ताकि समय पर समाधान सुनिश्चित किया जा सके।

लायंस क्लब जबलपुर सेंटरल में नए पदाधिकारियों का सर्वसम्मति से मनोनयन

जबलपुर। लायंस क्लब जबलपुर सेंटरल की सामान्य सभा की बैठक विगत दिवस होटल ट्राईमैक्स में आयोजित की गई, जिसमें आगामी सत्र 2026-27 के लिए पदाधिकारियों का सर्वसम्मति से चयन किया गया। बैठक में लायन राजेश दींगरा को अध्यक्ष, लायन उमाशंकर सिंह को सचिव तथा लायन राजीव शर्मा को कोषाध्यक्ष मनोनीत किया गया। बैठक में संगठन के सेवा कार्यों को और अधिक प्रभावी रूप से आगे बढ़ाने पर भी चर्चा की गई। नव-नियुक्त पदाधिकारियों के मनोनयन पर पूर्व अध्यक्ष भरत सिंह लोधी, धीरेन्द्र सिंह, भारत साहू, शरद सोनी, भारत अग्रहरि, के.के. गुमास्ता, अजय गुप्ता, संदीप गुप्ता, एम.एम. नेमा सहित अन्य सदस्यों ने हर्ष व्यक्त करते हुए शुभकामनाएं प्रेषित कीं।



पंचमुखी हनुमान मंदिर में 151 हनुमान चालीसा पाठ, विश्व शांति व अच्छी वर्षा की कामना

जबलपुर। साकेत नगर स्थित पंचमुखी हनुमान मंदिर में अगहन अधिक मास, गंगा दशहरा, पड़िनी एकादशी एवं बड़े बुढ़वा मंगलवार के संयोग पर 151 हनुमान चालीसा पाठ का आयोजन किया गया। इस अवसर पर विश्व शांति एवं भारत में अच्छे मानसून की कामना के साथ श्रीराम लला सरकार एवं हनुमान जी महाराज से विशेष प्रार्थना की गई। श्रद्धालुओं ने सामूहिक रूप से हनुमान चालीसा का पाठ कर वातावरण को गतिक्रम बना दिया। कार्यक्रम में पाषंड सोनिया रंजीत सिंह, पाषंड प्रतिभा भापकर, नीता रजक, रूपा बहिया, सरिता दुबे, पुनम राजपूत, नीलू बेन, मेधा पटेल, कीर्ति जायसवाल, अमिता मिश्रा, अर्पणा, सुमन उसरेठे, मोना उपाध्याय सहित अनेक श्रद्धालु उपस्थित रहे। श्री साईं महिला मंडल, साकेत नगर की रूपा उपाध्याय, भारती श्रीवास्तव, यशोदा मेवारी, गायत्री कोरव, राशि पटेल, आरधना श्रीवास्तव, अलका वर्मा, कामिनी पटेल, नदिनी साक्षी, उषा किरण जोशी, दीप्ति तिवारी सहित बड़ी संख्या में मातृशक्ति ने सक्रिय सहभागिता निभाई।



“मन की बात—किसानों के साथ” कार्यक्रम को सफल बनाने भाजपा किसान मोर्चा की बैठक सम्पन्न

जबलपुर। भारतीय जनता पार्टी किसान मोर्चा द्वारा आगामी 31 मई 2026 को आयोजित होने वाले “मन की बात—किसानों के साथ” कार्यक्रम की तैयारियों को लेकर भाजपा जिला कार्यालय जबलपुर में महत्वपूर्ण बैठक आयोजित की गई। बैठक में गांव-गांव तक किसानों से संपर्क, बुथ स्तर पर आयोजन एवं अधिक से अधिक किसानों की सहभागिता सुनिश्चित करने हेतु रणनीति बनाई गई। बैठक में भाजपा किसान मोर्चा के प्रदेश महामंत्री गोपाल पटेल, बरगी विधायक नीरज सिंह एवं प्रदेश मंत्री राजमणि सिंह का आगमन हुआ, जिनका जिला ग्रामीण अध्यक्ष श्री विश्वजीत सिंह ने पुष्पगुच्छ भेंट कर स्वागत किया।

मुख्य वक्ता गोपाल पटेल ने कहा कि प्रधानमंत्री नरेंद्र मोदी के



नेतृत्व में केंद्र एवं प्रदेश सरकार किसानों के हित में लगातार कार्य कर रही है तथा किसान सम्मान निधि और फसल बीमा योजना जैसी योजनाओं का लाभ गांव-गांव तक पहुंच रहा है। विधायक नीरज सिंह एवं प्रदेश मंत्री राजमणि सिंह ने

भी कार्यकर्ताओं से कार्यक्रम को सफल बनाने और अधिक किसानों को जोड़ने का आह्वान किया। बैठक में जिला ग्रामीण महामंत्री राजेश दाहिया, उपाध्यक्ष आशीष पटेल, किसान मोर्चा महानगर अध्यक्ष अभिनव यादव, जिला ग्रामीण

महामंत्री किसान मोर्चा संतोष परिहार, मंडल अध्यक्ष शाहपुरा श्री अखिलेश नामदेव, भेड़ाघाट मंडल अध्यक्ष धीरज पटेल एवं चरगवां मंडल अध्यक्ष अभिषेक राय सहित बड़ी संख्या में पदाधिकारी एवं कार्यकर्ता उपस्थित रहे।



पेट्रोलियम, दूध व खाद्य तेलों की कीमत वृद्धि के विरोध में भाकपा का प्रदर्शन, ज्ञापन सौंपा

जबलपुर। भारतीय कम्युनिस्ट पार्टी जिला परिषद जबलपुर द्वारा पेट्रोलियम पदार्थों, विभिन्न दुग्ध उत्पादक कंपनियों द्वारा दूध के दामों में वृद्धि, खाद्य तेलों की कीमतों में बढ़ोतरी तथा नीट परीक्षा के प्रश्नपत्र लीक होने के मुद्दे को लेकर विरोध प्रदर्शन किया गया। इस संबंध में 25 मई को घंटाघर चौराहे पर दोपहर 11 बजे प्रदर्शन कर मुख्यमंत्री के नाम ज्ञापन सौंपा गया। प्रदर्शनकारियों ने सरकार की जनविरोधी नीतियों के खिलाफ नारेबाजी करते हुए महंगाई पर नियंत्रण की मांग की। भारतीय कम्युनिस्ट पार्टी के जिला सचिव राजेन्द्र गुप्ता, अरविंद श्रीवास्तव, रामरतन पारस, मुस्तफा अंसारी, कामरेड शाफीक, कामरेड सलामत, शिव चौधरी, कृष्णा चौधरी, भावेश श्रीवास्तव, अजय यादव, कामरेड बैचू, डी.के. सिंह, अशोक पटेल सहित अन्य कार्यकर्ता उपस्थित रहे।

कल मनाई जाएगी ईद-उल-अज़हा

जबलपुर। ईद-उल-अज़हा (बकरीद) का पर्व 28 मई, जुमेरात को पूरे देश में अकीदत और उल्लास के साथ मनाया जाएगा। पर्व को लेकर शहर की विभिन्न ईदगाहों और मस्जिदों में तैयारियां पूरी कर ली गई हैं। मुस्लिम समुदाय के लोग सुबह ईद की नमाज अदा कर मुल्क में अमन, चैन और खुशहाली की दुआ मांगेंगे। रानीताल ईदगाह में मुफ्ती-ए-आजम मध्यप्रदेश हजरत मौलाना डॉ. मुशाहिद रजा कादरी बुरहानी समुदाय को संबोधित करेंगे, जबकि सुबह 10:30 बजे नायब मुफ्ती-ए-आजम मध्यप्रदेश हजरत मौलाना सूफी जियाउल हक कादरी ईद की नमाज अदा कराएंगे। हजरत मौलाना इनामुल हक कादरी ने नमाजियों से समय से पहले पहुंचने की अपील की है। गोहलपुर वक्फ मोमिन ईदगाह में सुबह 8:30 बजे पेश इमाम हाफिज मोहम्मद ताहिर साहब नमाज अदा कराएंगे। सदर बाजार ईदगाह में भी सुबह 8:30 बजे मौलाना सुल्तान अहमद साहब नमाज पढ़ाएंगे, जबकि सदर जामा मस्जिद में नमाज सुबह 9:15 बजे होगी। गढ़ा ईदगाह में



सुबह 9:45 बजे हाफिज कारी मौलाना अमीर अशरफ नमाज अदा कराएंगे।

मुस्लिम इस्लाह कमेटी के हाजी कदीर सोनी, सरदार हमिद हुसैन, हाजी शेख जमील निजाजी, हाजी मकबूल अहमद रजवी, मुबारक अली कादरी, सैय्यद कादिर अली कादरी, पणू वसीम

खान, याक़ब अंसारी, अकबर खान सरवर, आमीन कुरैशी, हाजी हामिद मंसूरी, इनायत अली कादरी, जवाहर अली कादरी एवं एजाज अहमद उस्मानि सहित अन्य पदाधिकारियों ने नागरिकों से पर्व को भाईचारे, शालीनता और प्रशासनिक सहयोग के साथ मनाने की अपील की है।

अधिवक्ता मित्र मंडली ने किया जेडीए के नवनियुक्त अध्यक्ष एवं उपाध्यक्ष का सम्मान

जबलपुर। अधिवक्ता मित्र मंडली के तत्वावधान में जबलपुर विकास प्राधिकरण (जेडीए) के नवनियुक्त अध्यक्ष संदीप जैन एवं उपाध्यक्ष प्रशांत केशरवानी का पदभार ग्रहण के उपरांत कार्यालय परिसर में भव्य सम्मान किया गया। इस अवसर पर अधिवक्ताओं द्वारा दोनों पदाधिकारियों को पुष्पमालाएं एवं स्मृति चिन्ह भेंट कर उनके दायित्व निर्वहन हेतु शुभकामनाएं प्रेषित की गईं। अधिवक्ताओं ने जबलपुर को स्मार्ट सिटी के रूप में विकसित करने एवं नगर के सुव्यवस्थित विकास हेतु आशा व्यक्त की। कार्यक्रम में अधिवक्ता श्री जगदीप प्रकाश, एडवोकेट मनोज कुमार सनपाल, एडवोकेट आकाश शर्मा, एडवोकेट वैभव कुमार जैन, एडवोकेट पवन शर्मा, रवि गुजर, एडवोकेट अभिषेक सोनी, एडवोकेट भरत रजक सहित बड़ी संख्या में अधिवक्ता उपस्थित रहे। अधिवक्ताओं ने विश्वास जताया कि संदीप जैन एवं प्रशांत केशरवानी के नेतृत्व में जेडीए नगर के विकास में नए आयाम स्थापित करेगा।



पूर्व क्षेत्र विद्युत वितरण कंपनी का बड़ा निर्णय

जबलपुर। मध्य प्रदेश पूर्व क्षेत्र विद्युत वितरण कंपनी लिमिटेड ने कर्मचारियों एवं उनके परिजनों के हित में महत्वपूर्ण निर्णय लेते हुए अनुकंपा नियुक्ति नीति में संशोधन किया है। इसके तहत दिवंगत कर्मचारियों के आश्रितों को अधिक रोजगार अवसर उपलब्ध कराने के लिए स्वीकृत पदों की संख्या एवं श्रेणियों का विस्तार किया गया है। कंपनी द्वारा वर्ष 2018 की अनुकंपा नियुक्ति नीति में संशोधन करते हुए नवीन संगठनात्मक संरचना के अंतर्गत तृतीय एवं चतुर्थ श्रेणी के विभिन्न पदों को शामिल किया गया है। संशोधित व्यवस्था के तहत अब तृतीय श्रेणी में परीक्षण सहायक, कार्यालय सहायक श्रेणी-3 एवं कनिष्ठ शीप्रलेखक तथा चतुर्थ श्रेणी में लाइन परिचालक एवं सिविल परिचारक जैसे पदों पर अनुकंपा नियुक्ति का प्रावधान किया गया है। कंपनी प्रबंधन ने कहा कि यह निर्णय मानवीय संवेदनाओं एवं कर्मचारी हितों को ध्यान में रखते हुए लिया गया है, जिससे आकस्मिक परिस्थितियों में प्रभावित परिवारों को शीघ्र आर्थिक संतुलन मिल सके। ऊर्जा क्षेत्र से जुड़े कर्मचारियों एवं संगठनों ने इस निर्णय का स्वागत करते हुए इसे कर्मचारी हित में एक सकारात्मक कदम बताया है।

लोकनृत्य, संगीत और नाटक की प्रस्तुतियों के साथ कार्यशाला का समापन

जबलपुर। नाट्य लोक सांस्कृतिक एवं सामाजिक संस्था द्वारा सरस्वती शिशु मंदिर रामनगर, आधारताल के सहयोग से आयोजित 25 दिवसीय अभिनय, लोक संगीत, लोक नृत्य एवं व्यक्तित्व विकास कार्यशाला का



नाटक एवं नृत्य जैसी कलाएँ बच्चों के व्यक्तित्व विकास, आत्मविश्वास एवं रचनात्मकता को बढ़ाने में महत्वपूर्ण भूमिका निभाती हैं। कार्यशाला के दौरान तैयार ऐतिहासिक नाटक “रानी दुर्गावती” का मंचन विनय शर्मा एवं पराग तेलंग के निर्देशन में किया गया, जिसे दर्शकों ने सराहा। इसके साथ ही भावना विश्वकर्मा के निर्देशन में बुंदेली लोकगीत फाग “बलम नई आ फागुन में” की प्रस्तुति तथा प्रेमराज विश्वकर्मा एवं देवेंद्र झरिया के निर्देशन में बुंदेलखंड के लोकनृत्य राई एवं डिमरवाई की मनमोहक प्रस्तुतियों ने उपस्थित दर्शकों का मन मोह लिया। कार्यक्रम में अद्विका शर्मा, हर्षिता दुबे, तेरी चौधरी, कल्पना चक्रवर्ती, अनुश्री विश्वकर्मा, प्रतिष्ठा विश्वकर्मा, परी विश्वकर्मा, राधिका चक्रवर्ती, वाणी पटेल, जानवी वैरागी, ऐश्वर्या मिश्रा, आशी वरकडे, कशिश लाहोरी, अंजली यादव, अंशिका पाठक, आरोही झा, नीतिका श्रीवास्तव, सोम्या सिंह, आदित्य पटेल सहित अनेक प्रतिभागियों ने सहभागिता की।

“अंतस काव्य महोत्सव” में साहित्य, संगीत और संस्कृति का अद्भुत संगम



जबलपुर। अंतस साहित्यिक, सांस्कृतिक एवं सामाजिक संस्था के तत्वावधान में अंतस काव्य महोत्सव का आयोजन रत्नशी डीसिल्वा स्कूल, बल्देवबाग में भव्य रूप से संपन्न हुआ। कार्यक्रम में प्रख्यात कवियों, कवयित्रियों एवं शायरों ने अपनी मनमोहक रचनाओं से काव्य-रसिकों को भावविभोर कर दिया।

कार्यक्रम के मुख्य अतिथि आचार्य भागवत दुबे, अध्यक्ष महामहोपाध्याय डॉ. हरिशंकर दुबे, विशिष्ट अतिथि वरिष्ठ साहित्यकारा डॉ. राजलक्ष्मी शिवहरे एवं सारस्वत अतिथि डॉ.

एच.बी. पालन ने अपने उद्बोधन से आयोजन को गरिमामयी स्वरूप प्रदान किया।

मंगल भाव राजेंद्र मिश्रा एवं आलोक पाठक द्वारा व्यक्त किए गए। संस्था के संस्थापक डॉ. अनिल कुमार कोरी ने संस्थागत उद्बोधन दिया। सरस्वती वंदना श्रीमती सिद्धेश्वरी सराफ ‘शीलू’ ने प्रस्तुत की, जबकि कु. समृद्धि कोरी द्वारा श्री गणेश की भक्ति पर आधारित कुचिपुड़ी नृत्य की प्रस्तुति दी गई। कार्यक्रम का संयोजन डॉ. शशि लंडिया एवं रचना श्रीवास्तव ने किया, समन्वयन डॉ. मंजू गोरे एवं ज्योति मिश्रा ने

किया। संचालन राजेश पाठक ‘प्रवीण’ एवं संतोष नेमा द्वारा किया गया तथा आभार प्रदर्शन अंतस की निर्देशिका श्रीमती विनीता पैगवार ‘विधि’ ने किया।

विशेष आकर्षण के रूप में पी.डी. दीक्षित द्वारा बांसुरी वादन एवं राजेश तिवारी द्वारा प्रेरक गीत गायन प्रस्तुत किया गया। आयोजन में अंतस परिवार के यूनस अदीब, श्रीमती सरोज संतोषी, राकेश पैगवार, श्रीमती अनुकंपा अभय नायक, रिचा कोरी, अमित सिंह बाबा, सुरेश दर्पण, अनुराग कोरी ‘साई’, सुमनलता पैगवार सहित अनेक सदस्यों ने अतिथियों का स्वागत किया। कार्यक्रम में वरिष्ठ साहित्यकार अभय तिवारी, विजय नेमा ‘अनुज’, इंजी. विनोद नयन, सुभाष सलभ, बसंत शर्मा, संतोष नेमा, निर्मला तिवारी, कामना कौस्तुभ, मन्नान फ़राज, सुनील तोमर, छाया सिंह, मौना भट्ट, पुरुषोत्तम भट्ट, अमर सिंह वर्मा सहित अनेक साहित्यकार उपस्थित रहे। विशेष उपस्थिति में श्रीमती चंद्रावती पैगवार, बृजेश गुप्ता, डॉ. बी.एल. कोरी, इंजी. अनूप कोरी, डॉ. सोनिया कोरी, रंजना गुप्ता, इंजी. अरुण भटनागर, उमाकेश हंस, राजेन्द्र गोरे, हरिओम हजारी, रमाकांत गौतम, सरस्वती कोरी, मालती कोरी, रमाकांत उपाध्याय एवं सुनीता कोरी उपस्थित रहे।

मार्कशीट गुमी

मैं देव जैन आत्मज दिलीप कुमार जैन निवासी 1099, अंधेरदेव जबलपुर यह शपथपूर्वक कथन करता हूँ कि मेरी बारहवीं आई एस सी बोर्ड की ओरिजनल मार्कशीट जिसकी यूनिफ आई.डी. 6984156 एवं इंडेक्स नं. 2214142/037 सन् 2021 की मार्कशीट रास्ते में कहीं गुम हो गयी है। जिस किसी को भी मिले कृपया निम्न पते पर सूचित करने की कृपा करें। दिनांक- 26/5/26

देव जैन 1099, अंधेर देव जबलपुर मो. 8120097585